॥तैत्तिरीय आरण्यकम्॥

॥तृतीयः प्रश्नः॥

ॐ तच्छं योरावृंणीमहे। गातुं यज्ञायं। गातुं यज्ञपंतये। दैवींः स्वस्तिरंस्तु नः। स्वस्तिर्मानुषेभ्यः। ऊर्ध्वं जिंगातु भेषजम्। शं नो अस्तु द्विपदें। शं चतुंष्पदे। ॐ शान्तिः शान्तिः शान्तिः॥ चित्तिः सुक्। चित्तमाज्यम्। वाग्वेदिः। आधीतं ब्रहिः। केती अग्निः। विज्ञांतमग्निः। वाक्पंतिरहोतां। मनं उपवक्ता। प्राणो हिवः। सामाध्वर्युः। वाचंस्पते विधे नामन्। विधेमं ते नामं। विधेस्त्वमस्माकं नामं। वाचस्पतिः सोमं पिबतु। आऽस्मासुं नृम्णन्धाथ्स्वाहा॥१॥ _{अध्वर्षः पश्चं च॥}_____[१] पृथिवी होतां। द्यौरंध्वर्युः। रुद्रौंऽग्नीत्। बृहस्पतिंरुपवृक्ता। वार्चस्पते वाचो वीर्येण। सम्भृततमेनायंक्ष्यसे। यजमानाय वार्यम्। आसुवस्करंस्मै। वाचस्पतिः सोमं पिबत्। जजनदिन्द्रीमिन्द्रियाय स्वाहाँ॥२॥पृथ्वी होता दर्शा [२] अग्निर्होतां। अश्विनांऽध्वर्यू। त्वष्टाऽग्नीत्। मित्र उंपवृक्ता। सोमः सोमंस्य पुरोगाः। शुक्रः शुक्रस्यं पुरोगाः। श्रातास्तं इन्द्रं सोमाः। वातांपेर्हवनश्रुतः स्वाहा॥३॥अभ्रह्तंताऽहो॥—[३]

सूर्यं ते चक्षुंः। वातं प्राणः। द्यां पृष्ठम्। अन्तरिक्षमात्मा। अङ्गैर्यज्ञम्। पृथिवी १ शरीरैः। वार्चस्पतेऽच्छिंद्रया वाचा। अच्छिंद्रया जुह्नां। दिवि देवावृध् होत्रा मेरंयस्व स्वाहाँ॥४॥ सूर्यं ते नवं॥ महाहंविर्होतां। सत्यहंविरध्वर्युः। अच्युंतपाजा अग्नीत्। अच्युंतमना उपवक्ता। अनाधृष्यश्चौप्रतिधृष्यश्चं यज्ञस्यांभिगरौ। अयास्यं उद्गाता। वार्चस्पते हृद्विधे नामन्। विधेमं ते नामं। विधेस्त्वमस्माकं नामं। वाचस्पतिः सोमेमपात्। मा दैव्यस्तन्तुश्छेदि मा मनुष्यंः। नमों दिवे। नमंः पृथिव्यै स्वाहा॥५॥ अपात्रीण च॥ वाग्घोतां। दीक्षा पत्नीं। वातों ऽध्वर्युः। आपों ऽभिगरः। मनों हविः। तपंसि जुहोमि। भूर्भुवः सुवंः। ब्रह्मं स्वयम्भु। ब्रह्मंणे स्वयम्भुवे स्वाहा॥६॥ वायोता नवं॥ ब्राह्मण एकंहोता। स यज्ञः। स में ददातु प्रजां पुशून्पुष्टिं यर्शः। यज्ञश्चं मे भूयात्। अग्निर्द्विहोता। स भर्ता। स में ददातु प्रजां पशून्पुष्टिं यशंः। भर्ता चं मे भूयात्। पृथिवी त्रिहोता। स प्रंतिष्ठा॥७॥

स में ददातु प्रजां पृशून्युष्टिं यशंः। प्रतिष्ठा चं मे भूयात्।

अन्तरिक्षं चतुर्होता। स विष्ठाः। स में ददातु प्रजां पृशून्पृष्टिं यशः। विष्ठाश्चं मे भूयात्। वायः पश्चंहोता। स प्राणः। स में ददातु प्रजां पृशून्पृष्टिं यशः। प्राणश्चं मे भूयात्॥८॥

चन्द्रमाः षड्ढोता। स ऋतून्कंल्पयाति। स में ददातु प्रजां पृशून्पुष्टिं यशेः। ऋतवेश्च मे कल्पन्ताम्। अन्नर्रं सप्तहोता। स प्राणस्यं प्राणः। स में ददातु प्रजां पृशून्पुष्टिं यशेः। प्राणस्यं च मे प्राणो भूयात्। द्यौर्ष्टहोता। सोऽनाधृष्यः॥९॥

स में ददातु प्रजां पृश्न्पृष्टिं यशः। अनाधृष्यश्चं भूयासम्। आदित्यो नवंहोता। स तेंज्स्वी। स में ददातु प्रजां पृश्न्पृष्टिं यशः। तेज्स्वी चं भूयासम्। प्रजापंतिर्दशंहोता। स इदश्सर्वम्। स में ददातु प्रजां पृश्न्पृष्टिं यशः। सर्वं च मे भूयात्॥१०॥ प्राव्या पृश्चात्॥१०॥ प्राव्या पृश्चात्॥१०॥ प्राव्या प्राव्या स्तोमैः। इन्द्रं उक्थामदेः। भूत्रावर्रणावाशिषां। अङ्गिरसो धिष्णियेरिग्निभः। मुरुतः सदोहिवर्धानाभ्याम्। आपः प्रोक्षणीभिः। ओषंधयो बर्हिषां। अदितिर्वेद्यां। सोमो दीक्षयां॥११॥

त्वष्टेध्मेनं। विष्णुंर्यज्ञेनं। वसंव आज्येंन। आदित्या दक्षिणाभिः। विश्वें देवा ऊर्जा। पूषा स्वंगाकारेणं। बृह्स्पतिः पुरोधयाँ। प्रजापंतिरुद्गीथेनं। अन्तरिक्षं प्वित्रंण। वायुः पात्रैः। अहङ् श्रृद्धया॥१२॥ द्विक्षया पात्रेरकं च॥____[८] सेनेन्द्रंस्य। धेना बृहस्पतेः। पृत्थ्यां पूष्णः। वाग्वायोः। दीक्षा सोमंस्य। पृथिव्यंग्नेः। वसूनां गायत्री। रुद्राणां त्रिष्टुक्। आदित्यानां जगंती। विष्णोरनुष्टुक्॥१३॥ वर्रुणस्य विराट्। यज्ञस्यं पङ्किः। प्रजापंतरनुमतिः। मित्रस्यं श्रुद्धा। सुवितुः प्रसूतिः। सूर्यस्य मरीचिः। चन्द्रमंसो रोहिणी। ऋषीणामरुन्धती। पूर्जन्यंस्य विद्युत्। चतंस्रो दिशंः। चतंस्रोऽवान्तरिद्शाः। अहंश्च रात्रिंश्च। कृषिश्च वृष्टिश्च। त्विषिश्चापंचितिश्च। आपश्चौषंधयश्च। ऊर्क्व स्नृतां च देवानां पत्नेयः॥१४॥ अनुष्टिष्यः पद्वं॥ [९] देवस्यं त्वा सवितुः प्रंसवे। अश्विनौर्बाहुभ्याम्। पूष्णो हस्तौभ्यां प्रतिंगृह्णामि। राजौ त्वा वरुणो नयतु देवि दक्षिणेऽग्नये हिरंण्यम्। तेनांमृतत्वमंश्याम्। वयों दात्रे। मयो मह्यंमस्तु प्रतिग्रहीत्रे। क इदं कस्मां अदात्। कामः कार्माय। कार्मो दाता॥१५॥ कार्मः प्रतिग्रहीता। काम र समुद्रमाविंश। कार्मेन त्वा प्रतिगृह्णामि। कामैतत्तैं। एषा ते काम् दक्षिणा। उत्तानस्त्वौङ्गीर्सः प्रतिगृह्णातु। सोमाय वासः। रुद्राय गाम्। वरुणायाश्वम्। प्रजापंतये पुरुषम्॥१६॥

मनेवे तल्पम्। त्वष्ट्रेऽजाम्। पूष्णेऽविम्। निर्ऋंत्या अश्वतरगर्दभौ। हिमवंतो हुस्तिनम्। गुन्धुर्वापस्रगभ्यः स्रगलं कर्णे। विश्वेभ्यो देवेभ्यो धान्यम्। वाचेऽन्नम्। ब्रह्मण ओदनम्। सुमुद्रायाऽऽपंः॥१७॥

उत्तानायाँङ्गीर्सायानंः। वैश्वान्राय रथम्ँ। वैश्वान्रः प्रत्नथा नाकमारुहत्। दिवः पृष्ठं भन्दंमानः सुमन्मंभिः। स पूर्ववज्ञनयंज्ञन्तवे धनम्ँ। समानमंज्मा परियाति जागृंविः। राजाँ त्वा वरुणो नयतु देवि दक्षिणे वैश्वान्राय रथम्ँ। तेनांमृत्त्वमंश्याम्। वयो दात्रे। मयो मह्यंमस्तु प्रतिग्रहीत्रे॥१८॥

क इदं कस्मां अदात्। कामः कामांय। कामों दाता। कामः प्रतिग्रहीता। काम समुद्रमा विंश। कामेंन त्वा प्रतिगृह्णामि। कामैतत्तें। एषा ते काम दक्षिणा। उत्तानस्त्वांङ्गीर्सः प्रतिगृह्णातु॥१९॥ वाल पुरुष्मणः प्रतिगृह्णातु॥१९॥

सुवर्णं घर्मं परिवेद वेनम्। इन्द्रंस्याऽऽत्मानं दश्धा चरंन्तम्।

अन्तः संमुद्रे मनंसा चरंन्तम्। ब्रह्मान्वंविन्दद्दशंहोतारमर्णे। अन्तः प्रविष्टः शास्ता जनानाम्। एकः सन्बंहुधा विंचारः। शत १ शुक्राणि यत्रैकं भवंन्ति। सर्वे वेदा यत्रैकं भवंन्ति। सर्वे होतारो यत्रैकं भवन्ति। समानंसीन आत्मा जनानाम्॥२०॥ अन्तः प्रविष्टः शास्ता जनाना सर्वात्मा। सर्वाः प्रजा यत्रैकं भवन्ति। चतुर्होतारो यत्रं सम्पदं गच्छंन्ति देवैः। समानंसीन आत्मा जनानाम्। ब्रह्मेन्द्रमप्त्रिं जगेतः प्रतिष्ठाम्। दिव आत्मान ५ सवितारं बृह्स्पतिम्। चतुर्होतारं प्रदिशोऽनुं क्रुप्तम्। वाचो वीर्यं तपुसाऽन्वंविन्दत्। अन्तः प्रविष्टं कुर्तारमेतम्। त्वष्टार ५ रूपाणि विकुर्वन्तं विपश्चिम्॥२१॥

कुतन्। यापा पाप तप्ताउन्यायन्त्ता जुनाः प्रापट कर्तारंमेतम्। त्वष्टांर रूपाणि विकुर्वन्तं विपश्चिम्॥२१॥ अमृतंस्य प्राणं यज्ञमेतम्। चतुंर्होतृणामात्मानं क्वयो निर्चिक्युः। अन्तः प्रविष्टं कर्तारंमेतम्। देवानां बन्धु निहितं गृहांस्। अमृतंन कुप्तं यज्ञमेतम्। चतुंर्होतृणामात्मानं क्वयो निर्चिक्युः। शृतं नियुतः परिवेद विश्वां विश्ववांरः। विश्वंमिदं वृंणाति। इन्द्रंस्याऽऽत्मा निहितः पश्चंहोता। अमृतं देवानामायुः प्रजानाम्॥२२॥ इन्द्रर् राजांन सवितारंमेतम्। वायोरात्मानं क्वयो निर्चिक्युः। रुश्मि रंश्मीनां मध्ये तपन्तम्। ऋतस्यं पुदे कवयो निपान्ति। य आण्डकोशे भुवनं बिभर्ति। अनिर्भिण्णः सन्नर्थं लोकान् विचष्टैं। यस्यौऽऽण्डकोशः शुष्मंमाहुः प्राणमुल्बम्। तेनं क्रुप्तों उमृतेनाहमंस्मि। सुवर्णं कोश्र् रजंसा परीवृतम्। देवानां वसुधानीं विराजम्॥२३॥ अमृतंस्य पूर्णान्तामुं कुलां विचंक्षते। पाद्र पङ्कोतुर्न किलांविविथ्से। येनर्तवंः पश्चधोत क्रुप्ताः। उत वां पङ्घा मनसोत क्रुप्ताः। ते षड्ढ्रोतारमृतुभिः कर्ल्पमानम्। ऋतस्यं पदे कवयो निपान्ति। अन्तः प्रविष्टं कर्तारंमेतम्। अन्तश्चन्द्रमंसि मनसा चरन्तम्। सहैव सन्तं न विजानित देवाः। इन्द्रंस्याऽऽत्मान १ शत्था चर्रन्तम्॥२४॥ इन्द्रो राजा जगंतो य ईशें। सप्तहोंता सप्तधा विक्रृंप्तः। परेण तन्तुं परिषिच्यमानम्। अन्तरांदित्ये मनंसा चरन्तम्। देवाना ५ हदंयं ब्रह्मान्वंविन्दत्। ब्रह्मैतद्वह्मंण उर्ज्ञभार। अर्क ६ श्चोतंन्तर सरि्रस्य मध्यें। आ यस्मिन्थ्सप्त पेरंवः। मेहंन्ति बहुला इशियम्। बहुश्वामिन्द्र गोमंतीम्॥२५॥ अच्युंतां बहुला । श्रियम्। स हरिर्वसुवित्तंमः। पे्रिरेन्द्रांय पिन्वते। बृह्श्वामिन्द्र गोमंतीम्। अच्युंतां बहुलाः श्रियम्। मह्यमिन्द्रो नियंच्छत्। शृत शृता अस्य युक्ता हरीणाम्। अर्वाङा यांतु वसुंभी रृश्मिरिन्द्रंः। प्रमश्हंमाणो बहुलाइ श्रियम्। रश्मिरिन्द्रंः सविता मे नियंच्छतु॥२६॥ घृतं तेजो मधुंमदिन्द्रियम्। मय्ययमुग्निर्दधातु। हरिः पतङ्गः पंटरी सुंपर्णः। दिविक्षयो नर्भसा य एति। स न् इन्द्रंः कामव्रं देदातु। पश्चारं चुक्रं परिवर्तते पृथु। हिरंण्यज्योतिः सरिरस्य मध्यै। अजंस्रं ज्योतिर्नर्भसा सपंदेति। स न इन्द्रंः कामवरं देदातु। सप्त युंअन्ति रथमेकंचक्रम्॥२७॥ एको अश्वो वहति सप्तनामा। त्रिनाभि चक्रमजरमनेर्वम्। येनेमा विश्वा भुवनानि तस्थुः। भुद्रं पश्यन्त उपसेदुरग्रें। तपो दीक्षामृषंयः सुवर्विदंः। ततः क्षत्रं बलमोजंश्च जातम्। तदस्मै

देवा अभि सन्नमन्तु। श्वेत र रृश्मिं बोभुज्यमानम्। अपां नेतारं भुवंनस्य गोपाम्। इन्द्रं निर्चिक्युः परमे व्योमन्॥२८॥ रोहिंणीः पिङ्गला एकंरूपाः। क्षरंन्तीः पिङ्गला एकंरूपाः। श्त सहस्रांणि प्रयुतांनि नाव्यांनाम्। अयं यः श्वेतो रिश्मः। परि सर्वमिदं जगंत्। प्रजां पशून्धनांनि। अस्माकं ददातु।

श्वेतो रिश्मः परि सर्वं बभूव। सुवन्मह्यं पृशून् विश्वरूपान्। पृतुङ्गमृक्तमसुरस्य माययां॥२९॥

हृदा पंश्यन्ति मनंसा मनीषिणंः। समुद्रे अन्तः क्वयो विचेक्षते। मरीचीनां पदिमेच्छन्ति वेधसंः। पृतङ्गो वाचं मनंसा बिभर्ति। तां गंन्धर्वोऽवद्द्वर्भे अन्तः। तां द्योतंमानाः स्वर्यं मनीषाम्। ऋतस्यं पदे क्वयो निपान्ति। ये ग्राम्याः पश्वो विश्वरूपाः। विरूपाः सन्तो बहुधैकंरूपाः। अग्निस्ताः अग्रे प्रमुंमोक्त देवः॥३०॥

प्रजापंतिः प्रजयां संविदानः। वीतः स्तुंकेस्तुके। युवम्स्मासु नियंच्छतम्। प्र प्रं युज्ञपंतिन्तिर। ये ग्राम्याः प्रशवों विश्वरूपाः। विरूपाः सन्तों बहुधैकंरूपाः। तेषा रं सप्तानामिह रन्तिरस्तु। रायस्पोषांय सुप्रजास्त्वायं सुवीर्याय। य आंर्ण्याः पृशवों विश्वरूपाः। विरूपाः सन्तों बहुधैकंरूपाः। वायुस्ता अग्रे प्रमुंमोक्त देवः। प्रजापंतिः प्रजयां संविदानः। इडाये सृप्तं घृतवंचराचरम्। देवा अन्वंविन्दन्गुहां हितम्। य आंर्ण्याः पृशवों विश्वरूपाः। विरूपाः सन्तों बहुधैकंरूपाः। विरूपाः सन्तों बहुधैकंरूपाः। तेषा रं सप्तानामिह रन्तिरस्तु।

रायस्पोषांय सुप्रजास्त्वायं सुवीर्याय॥३१॥ अल्मा अनान विकृतन विपृष्टि प्रजानं वसुपानं विराज चरन् गोमता मे नियंख्य विकृत व्याममाययं देव एकस्पा अद्यो चा—[११] सहस्रंशीर्षा पुरुषः। सहस्राक्षः सहस्रंपात्। स भूमिं विश्वतो वृत्वा। अत्यतिष्ठदृशाङ्गुलम्। पुरुष पुवेद १ सर्वम्। यद्भूतं यच्च भव्यम्। उतामृत्त्वस्येशानः। यदन्नेनातिरोहंति। पृतावानस्य महिमा। अतो ज्याया १श्व पूरुषः॥३२॥

पादौंऽस्य विश्वां भूतानिं। त्रिपादंस्यामृतंं दिवि। त्रिपादूर्ध्व उदैत्पुर्रुषः। पादौँ उस्येहाभवात्पुर्नः। ततो विष्वङ्क्षांऋामत्। साशनानशने अभि। तस्माहिराडंजायत। विराजो अधि पूर्रुषः। स जातो अत्यंरिच्यत। पृश्चाद्भूमिमथो पुरः॥३३॥ यत्पुरुषेण हविषां। देवा यज्ञमतंन्वत। वसन्तो अस्यासी-दाज्यम्। ग्रीष्म इध्मः शरद्धविः। सप्तास्यासन्परिधयः। त्रिः सप्त समिर्धः कृताः। देवा यद्यज्ञं तन्वानाः। अबंध्रन्युरुषं पृशुम्। तं युज्ञं बुर्हिषि प्रौक्षन्। पुरुषं जातमंग्रतः॥३४॥ तेनं देवा अयंजन्त। साध्या ऋषंयश्च ये। तस्माँ द्यज्ञार्थ्सर्वहुतंः। सम्भृतं पृषदाज्यम्। पृशू इस्ता इश्वेके वायव्यान्। आरुण्यान्ग्राम्याश्च ये। तस्मौद्यज्ञाथ्संर्वहुतंः। ऋचः

सामानि जिज्ञरे। छन्दा १सि जिज्ञरे तस्मात्। यजुस्तस्मादजायत॥३५॥

तस्मादश्वां अजायन्त। ये के चोंभ्यादंतः। गावों ह जिज्ञेरे तस्मात्। तस्मांजाता अंजावयः। यत्पुरुषं व्यंदधः। कृतिधा व्यंकल्पयन्। मुखं किमंस्य कौ बाहू। कावूरू पादांवच्येते। ब्राह्मणौंऽस्य मुखंमासीत्। बाहू रांजन्यः कृतः॥३६॥ ऊरू तदंस्य यद्वैश्यः। पुद्धाः शूद्रो अंजायत। चन्द्रमा मनंसो जातः। चक्षोः सूर्यो अजायत। मुखादिन्द्रश्चाग्निश्चं। प्राणाद्वायुर्रजायत। नाभ्यां आसीदन्तिरंक्षम्। शीष्णों द्यौः समंवर्तत। पुद्धां भूमिर्दिशः श्रोत्रांत्। तथां लोकाः अंकल्पयन्॥३७॥

वेदाहमेतं पुरुषं महान्तम्। आदित्यवंणं तमंस्स्तु पारे। सर्वाणि रूपाणि विचित्य धीरंः। नामांनि कृत्वाऽभिवद्न् यदास्ते। धाता पुरस्ताद्यमुंदाज्हारं। श्रक्तः प्रविद्वान्प्रदिश्श्चतंस्रः। तमेवं विद्वान्मृतं इह भविति। नान्यः पन्था अयंनाय विद्यते। युज्ञेनं युज्ञमंयजन्त देवाः। तानि धर्माणि प्रथमान्यांसन्। ते हु नाकं महिमानंः सचन्ते। यत्र पूर्वे साध्याः सन्ति देवाः॥३८॥ पूर्रेषः पुर्गेऽप्रतोऽजायत कृतोऽकल्पयन्नासं हे चं (ज्यायानिध पूर्रुषः। अन्यत्र पुर्रुषः॥)॥= अद्धः सम्भूतः पृथिव्यै रसाँच। विश्वकंर्मणः समंवर्तताधिं। तस्य त्वष्टां विदधंद्रूपमेति। तत्पुरुंषस्य विश्वमाजांन्मग्रें। वेदाहमेतं पुरुषं महान्तम्। आदित्यवंणं तमंसः परस्तात्। तमेवं विद्वानमृतं इह भंवति। नान्यः पन्थां विद्यतेऽयंनाय। प्रजापंतिश्चरित गर्भे अन्तः। अजायंमानो बहुधा विजांयते॥३९॥ तस्य धीराः परिजानन्ति योनिम्। मरीचीनां पदिमच्छन्ति वेधसंः। यो देवेभ्य आतंपति। यो देवानां पुरोहिंतः। पूर्वो यो देवेभ्यों जातः। नमों रुचाय ब्राह्मये। रुचं ब्राह्मं जनयंन्तः। देवा अग्रे तदंब्रुवन्। यस्त्वैवं ब्राह्मणो विद्यात्। तस्यं देवा असुन्वशैं। हीश्चं ते लक्ष्मीश्च पत्यौं। अहोरात्रे पार्श्व। नक्षंत्राणि रूपम्। अश्विनौ व्यात्तम्। इष्टं मनिषाण। अमुं मनिषाण। सर्वं मनिषाण॥४०॥ जायते वर्श सम चं॥——[१३] भूतां सन्भ्रियमाणो बिभर्ति। एको देवो बंहुधा निविष्टः। युदा भारं तुन्द्रयंते स भर्तुम्। निधायं भारं पुनरस्तंमेति। तमेव मृत्युम्मृतं तमाहुः। तं भृतीरं तम् गोप्तारमाहुः। स भृतो भ्रियमाणो बिभर्ति। य एनं वेदं सत्येन भर्तुम्। सुद्यो जातमुत जहात्येषः। उतो जर्रन्तं न जहात्येकम्॥४१॥

उतो बहूनेकुमहंर्जहार। अतन्द्रो देवः सदमेव प्रार्थः। यस्तद्वेद यतं आबभूवं। सन्धां च या संनद्धे ब्रह्मंणैषः। रमंते तस्मिन्नुत जीर्णे शयांने। नैनं जहात्यहंः सु पूर्व्येषुं। त्वामापो अनु सर्वोश्चरन्ति जानृतीः। वृथ्सं पर्यसा पुनानाः। त्वमृग्नि । हंव्यवाह् समिन्थ्से। त्वं भूतां मांत्रिश्वां प्रजानांम्॥४२॥ त्वं यज्ञस्त्वमुवेवासि सोमः। तवं देवा हवमायंन्ति सर्वे। त्वमेकोऽसि बृह्ननुप्रविष्टः। नमस्ते अस्तु सुहवो म एधि। नमों वामस्तु शृणुत १ हवंं मे। प्राणांपानावजिर १ सञ्चरंन्तौ। ह्यांमि वां ब्रह्मणा तूर्तमेतम्। यो मां द्वेष्टि तं जहितं युवाना। प्राणांपानौ संविदानौ जंहितम्। अमुष्यासुंनामा सङ्गसाथाम्॥४३॥

तं में देवा ब्रह्मणा संविदानौ। वधायं दत्तं तमहरू हंनामि। असंज्ञजान सृत आबंभूव। यं यं जुजान स उं गोपो अस्य। यदा भारं तुन्द्रयंते स भर्तुम्। पुरास्यं भारं पुन्रस्तंमेति। तहै त्वं प्राणो अभवः। महान्भोगः प्रजापंतेः। भुजः करिष्यमाणः। यद्देवान्प्राणयो नवं॥४४॥ एकं प्रजानंक्ष्मणं नवं॥——[१४] हिर् हर्रन्तमनुंयन्ति देवाः। विश्वस्येशांनं वृष्मं मंतीनाम्। ब्रह्म सरूपमनुंमेदमागात्। अर्थनं मा विवंधीर्विक्रंमस्व। मा छिंदो मृत्यो मा वंधीः। मा मे बलं विवृंहो मा प्रमोषीः। प्रजां मा में रीरिष् आर्युरुग्र। नृचक्षंसं त्वा ह्विषां विधेम। सद्यश्चंकमानायं। प्रवेपानायं मृत्यवे॥४५॥

प्रास्मा आशां अशृण्वन्। कार्मनाजनयन्पुनः। कार्मन मे काम आगौत्। हृदयाद्भृदयं मृत्योः। यदमीषामदः प्रियम्। तदैतूपमाम्भि। परं मृत्यो अनु परेहि पन्थाम्। यस्ते स्व इतरो देवयानात्। चक्षुंष्मते शृण्वते ते ब्रवीमि। मा नंः प्रजा । रीरिषो मोत वीरान्। प्र पूर्व्यं मनस्या वन्दंमानः। नार्धमानो वृषमं चंर्षणीनाम्। यः प्रजानांमेक्राण्मानुषीणाम्। मृत्युं यंजे प्रथम्जामृतस्यं॥४६॥ मृत्यवं वीरारश्च्यारि च॥____[१५] तरणिर्विश्वदंर्शतो ज्योतिष्कृदंसि सूर्य। विश्वमा भांसि रोचनम्। उपयामगृंहीतोऽसि सूर्याय त्वा भ्राजंस्वत एष ते योनिः सूर्याय त्वा भ्राजस्वते॥४७॥ आ प्यांयस्व मदिन्तम सोम विश्वांभिरूतिभिः। भवां नः

| स्प्रथंस्तमः॥४८॥[१७] |
|---|
| ई्युष्टे ये पूर्वतरामपंश्यन् व्युच्छन्तीमुषस्ं मर्त्यासः। |
| अस्माभिरू नु प्रतिचक्ष्यां उभूदो ते यन्ति ये अंपुरीषु |
| पश्यान्॥४९॥[१८] |
| ज्योतिंष्मतीं त्वा सादयामि ज्योतिष्कृतं त्वा सादयामि |
| ज्योतिर्विदं त्वा सादयामि भास्वंतीं त्वा सादयामि ज्वलंन्तीं |
| त्वा सादयामि मल्मलाभवंन्तीं त्वा सादयामि दीप्यंमानां |
| त्वा सादयामि रोचमानां त्वा सादयाम्यजस्रां त्वा सादयामि |
| बृहक्योतिषं त्वा सादयामि बोधयंन्तीं त्वा सादयामि जाग्रेतीं |
| त्वा सादयामि॥५०॥[१९] |
| प्रयासाय स्वाह्यं ऽऽयासाय स्वाह्यं वियासाय स्वाह्यं |
| संयासाय स्वाहो द्यासाय स्वाहा ऽवयासाय स्वाहा शुचे |
| स्वाहा शोकांय स्वाहां तप्यत्वे स्वाहा तपंते स्वाहाँ |
| ब्रह्महृत्यायै स्वाहा सर्वस्मै स्वाहा॥५१॥——[२०] |
| चित्तर सन्तानेन भवं युक्रा रुद्रन्तिनंमा पशुपतिई |
| स्थूलहद्येनाग्नि १ हद्येन रुद्रं लोहितेन शर्वं मतस्नाभ्यां |
| महादेवम्नतः पार्श्वनौषिष्ठहन् शिङ्गीनिकोश्याभ्याम्॥५२॥ |

तच्छं योरावृंणीमहे। गातुं यज्ञायं। गातुं यज्ञपंतये। दैवींः स्वस्तिरंस्तु नः। स्वस्तिर्मानुंषेभ्यः। ऊर्ध्वं जिंगातु भेषजम्। शं नो अस्तु द्विपदें। शं चतुंष्पदे। ॐ शान्तिः शान्तिः शान्तिः॥



तृतीयः प्रश्नः 17

This PDF was downloaded from http://stotrasamhita.github.io.

 ${\sf GitHub:} \quad {\sf http://stotrasamhita.github.io} \quad | \quad {\sf http://github.com/stotrasamhita}$

Credits: http://stotrasamhita.github.io/about/